

**Laqgħa Numru 25**

**Laqgħa tal-Kunsill Lokali Ix-Xewkija**

**IT-TMIEN LEGISLATURA**

**26 ta' Mejju 2021**

Il-Kunsill Lokali tax-Xewkija iltaqa' fl-Uffiċċju Amministrattiv tal-Kunsill fi Triq Santa Katerina, Xewkija, Ghawdex. Il-laqgħa bdiet fl-4.41 ta' wara nofsinhar.

---

**PREŻENTI:**

Hubert Saliba	- Sindku
Paul Azzopardi	- Viċi Sindku
Jeanelle Attard	- Kunsilliera
Domenic Zerafa	- Kunsillier
Johnny Vella	- Kunsillier

**ASSENTI B' APOLOGIJI (skond Ordni Permanenti 14A (3):**  
n/a

**ASSENTI**

n/a

**UFFIĊJAL PREŻENTI:**

Marion Attard - Segretarju Eżekuttiv

18  
MG

### 24.1.1 Qari tal-Ittri ta' Apoloġija

25.1.1 Ma kienx hemm ittri tal-apoloġija.

### 25.2 Kunsiderazzjoni u Approvazzjoni tal-Minuti

25.2.1 Il-minuti tal-laqgħa Nru 24 li saret nhar l-Erbgħa 24 ta' Marzu 2021 ġew approvati mill-membri tal-Kunsill preżenti u ffirmati mis-Sindku u s-Segretarju.

### 25.3 Komunikazzjoni mis-Sindku

- 25.3.1 Is-Sindku rrefera għall-iscreen tal-pjazza li kellu jiġi nstallat 'l għada stess. Is-Sindku spjega li kien behsiebu jagħmel laqgħa mas-Sur Luke Galea halli jkun jista' jipprepara materjal biex jintwera fuq dan l-iscreen. Is-Sindku ssuggeriexxa li l-mappa mal-hajt tal-latrina kellha tinbidel hekk kif din kienet għada turi l-Kunsill fi Triq Torri Tingi. Kien deċiż li s-Sur Paul Stellini kellu jaħdem fuq dan.
- 25.3.2 Is-Sindku rrefera għall-playingfield tal-Hamrija fejn il-kuntrattur li rebah is-sejha nforma lill-Kunsill li ma kienx interessat jiehū dan it-tender. Il-Kunsill kellu jgħaddi għat-tieni operatur li kien eligibbli hekk kif kien lahaq l-ispeċifikazzjonijiet rikjesti. Is-Sindku għarraf lill-Kunsill li s-sigar fil-playingfield kienu se jitharrku aktar tard din is-sena hekk kif iż-żmien ideali kien għadda.
- 25.3.3 Is-Sindku għarraf lill-membri tal-Kunsill li dakinhar stess kienet għalqet is-sejha għall-bankini f'Tal-Hamrija. Din is-sejha kienet harġet mill-Ministeru t'Għawdex.
- 25.3.4 Is-Sindku rrefera għall-istudju preparat fuq il-Proġett tal-Islow Street fejn spjega numru ta' punti li ma kienx qed jaqbel magħhom fosthom li l-istudju ma jindirizzax il-problemi li hawn fit-toroq tax-Xewkija imma jissuggeriexxi inhawi fejn it-toroq jiġu mmarkati bhala play areas. L-istudju jagħmel numru ta' suggerimenti li l-Kunsill diġa' qed japplikka. L-istudju naqas milli jindirizza dak li għalih il-Kunsill kien daħal f'din l-inizjattiva biex isiru bollards jittelgħu u jinżlu fil-pjazza u u b'hekk il-pjazza tkun tista' tintuża bhala open space u jgħaddi biss it-transport pubbliku mingħajr il-bżonn ta' ufficjali ta' TM jew gwardjani lokali.
- 25.3.5 Is-Sindku spjega kif kien tkellem mas-Supretendent tal-Pulizija rigward l-assistenza tal-pulizija mal-iskola. Hu spjega li x-Xewkija ma kinitx meqjusa bhala waħda mill-iskejjel mogħtija prijorita' pero' fuq insistenza tiegħu l-pulizija kellhom inizzlu l-iskola bhala prijorita' hekk kif l-iskola tax-Xewkija tinsab fi triq arterja. Is-Sindku spjega li kien talab li l-assistenza tal-pulizija mal-iskejjel tkun parti mill-Agenda fil-laqgħa tar-Regjun biex il-Kunsilli jiehdu pozizzjoni waħda u anke tintalab laqgħa mal-Ministru tal-Edukazzjoni

48 ma

u l-Ministru tal-Intern.

#### 25.4 Twegibiet għall-Mistoqsijiet tal-Kunsillieri

- 25.4.1 Il-Kunsilliera Jeanelle Attard staqsiet fuq il-proġett mill-WSC tan-new water li kien anke diskuss fil-laqgħa ta' Frar, 2021 Laqgħ Nru 22. Is-Sindku spjega li n-new water system ma kinitx se tgħaddi minn Triq Il-Ħorob imma minn Triq Il-Madonna Tal-Ħniena. Il-membri ddiskuttew li għaldaqstant il-problema li hemm fuq Tal-Ħorob trid tiġi ndirizzat minnufih hekk kif kien hemm kawża pendent fuqha.
- 25.4.2 Il-Viċi Sindku staqsa jekk kienx hemm risposta fuq il-konnessjoni ta' Triq Il-Ġidi ma' Triq L-Imgarr. Is-Sindku spjega li kien iċċekja mal-Perit responsabli u dan kien ikkonferma li din kienet għada ma saritx. Il-Viċi Sindku talab li ssir laqgħa mal-Ministru t'Għawdex fuq Triq Il-Ġidi minhabba l-pagament pendent fuqha. Is-Segretarju hadet nota fuq dan.
- 25.4.3 Il-Kunsilliera Jeanelle Attard talbet biex tingibed l-attenzjoni lill-kuntrattur taż-żibel li ma kienx qed jimxi mal-ħinijiet stipulati b'konsegwenza li l-boroż jispiċċaw jitqatgħu bi ħmieġ u rwejjah fit-toroq.
- 25.4.4 Il-Viċi Sindku staqsa jekk kienx hemm xi progress rigward l-installazzjoni tal-cameras fil-pjazza u fi Ġnien Blankas. Is-Segretarju wiegħbet li għall-kwotazzjoni tal-cameras ta' Ġnien Blankas kien biss supplier wiehed li baġat kwotazzjoni li kienet għadha trid tiġi vverifikkata mill-Inġinier. Fuq il-cameras tal-pjazza l-Kunsill iddiskutta li kellna nitkellmu mas-supplier li hadem fuq il-miftuħa. B'camera simili fil-pjazza, tkun tista' tissolva l-problema li wiehed ikollu bżonn hafna cameras u awtorizzazzjoni mir-residenti.
- 25.4.5 Il-Kunsillier Jeanelle Attard staqsiet jekk il-Kunsill kienx ser jipprovdi s-servizz tat-transport tal-iskola bħal snin preċedenti. Il-Kunsill iddiskutta li l-avviż kellu jinħareġ kmieni u jitqassam kif l-iskola tkun għada miftuħa. Il-Kunsill kellu mbaġhad jiddeċiedi skond ir-rispons li jkun hemm.
- 25.4.6 Il-Viċi Sindku staqsa jekk kinix ingabru l-kwotazzjonijiet biex isir manitenzjoni fuq it-trakk tal-Kunsill. Is-Segretarju hadet nota biex tibgħat għall-kwotazzjonijiet minnufih..
- 25.4.7 Il-Kunsilliera Jeanelle Attard għidiet l-attenzjoni li l-ħinijiet li baġtet il-librara għas-sajf ma jinkludux is-Sibt. Il-Kunsill iddiskutta li s-Segretarju kellha tiċċekja mal-librara peress li hafna nies ikunu jistgħu jżuru l-librerija s-Sibt filgħodu biss. Gie diskuss li idealment fis-sajf din għandha tinfetaħ filgħodu. Is-Segretarju hadet nota biex tiċċekja jekk dan hux possibli.
- 25.4.8 Il-Viċi Sindku rrefera għat-tisqija fil-playingfield, għonna, pjazza fejn issuggerriexxa li għandhom jingabru l-kwotazzjonijiet. Il-Kunsill iddiskutta l-possibilita' li t-tisqija tibda ssir mill-haddiema tal-Kunsill stess permess ta' tank u t-trakk tal-Kunsill.

MS  
me

## **25.5 Triq Il-Kbira**

25.5.1 Fuq il-mejda tal-Kunsill gie pprezentat il-kont ċertifikat mill-perit għax-xogħol infrastrutturali li sar fuq Triq Il-Kbira. Il-Kunsill unanimamnet qabel li gadarba kienet saret il-laqgħa fuq is-sit fil-prezenza tal-Perit u l-kuntrattur, u x-xogħol gie ċċertifikat mill-Perit kellhom jinżammu 5% mill-kont peress li kien hemm xi manitenzjoni li kellha ssir quddiem xi postijiet.

## **25.6 Rapport tal-Evalwazzjoni: Tender Miżura 4.4- Hitan tas-Sejjieh tal-Logġa**

### **Tender tal-Perit**

25.6.1 Ir-Rapport tal-Evalwazzjoni fuq is-Sejha għall-offerti taht Miżura 4.4- Hitan tas-Sejjieh tal-Logġa gie pprezentat fuq il-mejda. Is-Sindku spjega l-kwistjoni li kien hemm minhabba l-Health & Safety Officer li kien jidher fuq żewġ offerti mitfugħa u li anke l-bord kien talab kjarafika lill-istess persuna. Il-Kunsill unanimament qabel li kellu jibqa' fuq ir-rakomondazzjoni tal-Bord u jmessi bl-irhas offerta mitfugħa.

25.6.2 B'referenza għall-Evalwazzjoni fuq is-Sejha għall-Offerti għas-Servizz ta' Perit il-Kunsill laqa' u approva r-rakomandazzjoni tal-Bord tal-Evalwazzjoni.

## **25.7 Hatra Bord tal-Evalwazzjoni – Statwa ta' San Pawl**

25.7.1 Is-Sindku nforma lill-membri tal-Kunsill li l-Kunsill kellu jahtar il-bord tal-evalwazzjoni fuq is-sejha għall-offerti għar-restawr fuq l-istatwa ta' San Ġwann. Il-Kunsill qabel li fuq il-bord kellhom joqogħdu l-Perit Shawn Micallef bħala evalwatur, s-Sur William Sultana bħala chairperson u s-segretarju tal-Kunsill bħala s-segretarju tal-Bord.

## **25.8 Sejha tal-Offerti-Hitan tas-Sejjieh taht Miżuri 44 (Ta' Bordin u Tal-Misrah u Ta' Brieghen)**

25.8.1 Is-Sindku spjega li kienet waslet l-approvazzjoni biex is-savings li kien hemm fuq ir-restawr tas-sejjieh f'Tal-Horob, Tas-Salvatur u Tas-Salib jigu użati biex isir restawr f'Ta' Bordin u Tal-Misrah u Ta' Brieghen u għaldaqstant il-Kunsill seta' jipproċedi biex tinhareg is-sejha għall-offerti.

25.8.2 Is-Segretarju spjegat li dan ix-xogħol ried jitlesta kollu sal-aħħar t'Ottubru u kienet tkellmet mal-Managing Authority biex tiċċekja fuq il-possibilita' li tintalab estensjoni biex jilhaq jitlesta l-proġett peress li kienet qed tara li ż-żmien hu qasir biex jitlesta l-proċess tal-hruġ tat-tender, evalwazzjoni, awarding u implimentazzjoni tal-proġett. Hi spjegat li kienet qed tistenna risposta lura u kienet se tkun qed tinforma l-membri kollha

KS

MC

tal-Kunsill jekk dawn kinux laqgħu t-talba tal-Kunsill. Il-Kunsill iddiskutta u jekk kienet se tinghata estensjoni, it-tender kellu johroġ minnufih.

## 25.9 Ġnien Blankas

25.9.1 Is-Sindku spjega li l-ghaqda tan-nar ma kinitx wriet interess biex tiehu hsieb il-ftuh u t-tindif tal-Latrina f'Ġnien Blankas. Hu spjega li fil-prezent kif kien informa l-Kunsill kienet qed tinftaħ minn haddiem allokati mal-Kunsill taħt l-iskema CIES.

25.9.2 Is-Sindku spjega li kellu talba minn haddiem allokati mal-Kunsill biex dan jibda jiehu hsieb jiftaħ u jnaddaf il-latrina hu peress li saħħtu ma tippermettix li jibqa' jagħmel xogħol ta' manitenzjoni. Il-membri tal-Kunsill qablu ma' dan. Il-Kunsilliera Jeanelle Attard talbet li għandna nitolbu għall-haddiem ieħor la dan il-haddiem se jkun qed jitlob li jiġi transferit.

## 25.10 Land Devolutions

25.10.1 Rigward l-art mitluqa fi Triq Jean De La Valette l-membri tal-Kunsill unanimamnet qablu li kellha ssir applikazzjoni għad-devoluzzjoni ta' din l-art. Għaldaqstant din kellha tkun waħda mill-ewwel xogħlijiet li jahdem fuqha l-periti tal-Kunsill.

25.10.2 Il-Kunsillier Johnny Vella ġibed l-attenzjoni li l-buffer zone mimlija mbarazzat, hmieg u anke ġrieden. Il-Kunsill iddiskutta li jekk din l-art ma tghaddix taħt idejn il-Kunsill mhux se jinqata' dan il-hmieg. Il-Kunsill irrefera għal dak diskuss fil-laqgħa precedenti fejn kien hemm qbil li jsir proġett rikreazzjonali fejn it-tfal b' mod speċjali daww bi bżonnijiet speċjali jkunu jistgħu jużaw dan il-post bħala stress relief.

## 25.11 Toroq

25.11.1 Rigward Triq Torri Gorgun is-Sindku spjega li idealment il-Kunsill kellu jqabba lill-Periti biex jahdem fuq stima biex isir it-triq biex ikun jista' jgħaddi din l-istima lill-Ministeru t'Għawdex. Is-Sindku elenka d-diffikultajiet biex isir din it-triq li għada torba. Is-Sindku ssuġġerriexxa li l-Kunsill jahdem ukoll biex ikollu f'idu l-istess ta' Triq San Publiju, Triq Il-Helsien u Triq Ein Karem. Dawn huma toroq li għandhom bżonn resurfacing. Il-membri tal-Kunsill unanimament qablu ma' dan.

25.11.2 Il-Kunsilliera Jeanelle Attard rreferiet għal parti minn Triq Santa Maria fejn anke kien hemm petizzjoni fil-passat biex din isir one-way bit-traffiku differit għal Triq San Duminku. Il-Kunsill iddiskutta pero' ma ttiehdet l-ebda deċiżjoni.

25.11.3 Il-Kunsilliera Jeanelle Attard spjegat li hemm triq ġdida fi Triq Sansun li għada bla isem. Il-Kunsill iddiskutta u pproponna li l-isem għandu jkun Triq Toni Vella hekk kif dan hu l-isem li kien imiss skond il-lista li l-Kunsill kien għadda lill-Kumitat tal-Ismijiet tat-Toroq.

25.11.4 B'referenza għall-triq zghira li minn Triq San Ġwann tagħti għal Triq Il-Hamrija il-Kunsill iddiskutta fuq suġġeriment tal-Kunsilliera Jeanelle Attard li din it-triq għandha ssir one-way biex il-vetturi jkunu jistgħu jidhlu fiha minn Triq San Ġwann. Il-membri

tal-Kunsill qablu li din it-talba kellha tintbagħat għall-approvazzjoni ta' Transport Malta.

25.11.5 Il-Kunsill iddiskutta ukoll Triq Sansun fejn fil-passat din it-triq kellha bollards u wiehed ma setax jidhol fiha la minn Triq San Ġwann u anqas minn Triq Il-Hamrija. Is-Segretarju hadet nota biex tiċċekja ma' TM kif suppost qiegħda din it-triq hux one-way jew no access.

25.11.6 Is-Sindku ssuġġerriexxa li l-Kunsill kellu jmexxi biex isir sleeping police fejn Ġnien It-Tfal fi Triq Il-Kanal. Il-membri tal-Kunsill qablu li kellha tintbagħat it-talab lil TM.

## 25.12 Festa San Ġwann

25.12.1 Il-Kunsill iddiskutta kif għal sena oħra l-festa esterna mhux se tkun qed isir minhabba l-imxija tal-Covid-19. Il-Kunsilliera Jeanelle Attard spjegat dak li kienet bagħtet permezz ta' imejl fejn issuġġerriet inizzjattiva marbuta mal-festa ta' San Ġwann għat-tfal tal-primarja fejn it-tfal jahdmu fuq collage, tpingija jew poezija skond l-eta' tagħhom. Il-Kunsilliera Attard kienet se tiehu hsieb tkellem persuni biex isir online workshop biex tghin lit-tfal jahdmu fuq il-proġett tagħhom. Ix-xogħol tat-tfal kellu imbagħad jingabar fi ktieb li kellu jigi ppublikat u dawk li jipparteċipaw fl-inzjattiva kellhom jinghataw bandiera ta' San Ġwann bhala rigal.

## 25.13 Korrispondenza u Ilmenti

25.13.1 Imejl mingħand l-Assistent Direttur mill-Gvern Lokali dwar laqgħa dwar l-immanigjar tal-iskart, it-Tlieta 16 ta' Marzu 2021.

25.13.2 Imejl mingħand is-Sa Frankline Zammit Galea, kap tal-iskola Primarja tax-Xewkija, fejn irrispondit li lesta li titkellem mal-Kunsill dwar l-entrata tal-iskola minn Triq Widnet il-Baħar, iżda l-ewwel trid tlaqqa l-Kunsill tal-iskola.

25.13.3 Ċirkulari AKL 2021/018 – Tnedija tal-programm YEP 2021.

25.13.4 Ittra mingħand Transport Malta dwar talba għal 1.5m 'Keep Clear Bay/Reserved Parking Bay' fi Triq San Ġwann Battista.

25.13.5 Imejl mingħand is-Sur Colin Attard, Surmast Direttur, b'talba għal kollaborazzjoni fil-festival li ser isir fil-Knisja Rotunda tax-Xewkija it-Tnejn 5 t'April 2021 bis-sehem tal-organista internazzjonali Wayne Marshall.

25.13.6 Sejha għal parteċipazzjoni fir-'Ran EU-US Digital Study Visit' li ser isir fl-24 u l-25 ta' Marzu 2021.

25.13.7 Ċirkulari AKL 2021/022 – Prezentazzjoni Zoono – Kopja tal-prezentazzjoni waqt il-Webinar dwar l-Indafa Pubblika.

- 25.13.8 Ċirkulari AKL 2021/020 – Webinar ‘Supporting Children and Youth within our localities’ li ser isir il-Ħamis 25 ta’ Marzu 2021.
- 25.13.9 Kjarifika mingħand id-Direttur tal-Gvern Lokali – Emenda 13.3 – Coronavirus. Is-Segretarju Eżekuttiv b’konsultazzjoni mas-Sindku jistgħa jagħmlu pjan sabiex kull xogħol li jista’ jsir bit-teleworking isir hekk b’tali arrangamenti li x-xogħol u s-servizzi lill-klijenti jibqa’ konsistenti.
- 25.13.10 Imejl mingħand is-Segretarju Eżekuttiv lis-Sa Borg Zammit mill-Malta Libraries dwar il-possibilita li jintbagħt xi hadd biex jiftaħ il-librerija sakemm il-librara tirritorna lura għax-xogħol. Hija rrispondit li ser tara hux possibli li tinftaħ tal-inqas darba fil-gimgha. Il-Kunsill gie nformat mill-Malta Libraries li hemm librar li jista’ jiftaħ kull nhar ta’ Tlieta u Ġimgha.
- 25.13.11 Ċirkulari AKL 2021/019 – Webinar AKL ‘Better Local Environment for Better Living’ li ser isir is-Sibt 10 ta’ Marzu 2021.
- 25.13.12 Ċirkulari AKL 2021/024 – Online Team Building Event li ser issir is-Sibt 3 t’ April 2021.
- 25.13.13 Imejl mis-Segretarju Eżekuttiv dwar l-aħbar tal-mewt u l-funeral ta’ omm ta’ haddiem li jaħdem mal-Kunsill Lokali ix-Xewkija.
- 25.13.14 Imejl mingħand is-Sur Svetlick Flores, CEO tal-LESA, dwar fondi għall-proġetti fil-komunita’ min l-Aġenzija LESA.
- 25.13.15 Korrispondenza mis-Sa Maria McMara mid-Direttorat tal-Edukazzjoni fejn qed jinforma lill-Kunsill li jista’ jinnomina persuna għall-kariga ta’ President fil-Kunsill Skolastiku tal-lokalita’.
- 25.13.16 Ċirkulari AKL 2021/015 – ‘Mental First Aid’ – Taħriġ ta’ Mental First Aid għal membri eletti u Segretarji Eżekuttivi.
- 25.13.17 Imejl mingħand is-Segretarju Eżekuttiv dwar il-kwotazzjonijiet irċevuti għat-tender tar-restawr tal-istatwa ta’ San Pawl.
- 25.13.18 Imejl mingħand is-Sur Ruben Said minn Transport Malta, fejn jinforma lill-Kunsill li l-permessi tal-għeluq tat-toroq jista’ jibda jingħata minn filgħodu kmieni sakemm jibqgħu magħluqa l-iskejjel.
- 25.13.19 Imejl dwar problema tal-parkeġġ fi Triq Haġret l-Armi. Residenti qalulna li ġieli jsibuha diffiċli biex johorġu l-karozza min djarhom stess peress li t-triq hija dejqa u bil-karozzi pparkjati fuq iż-żewġ naħhat ma jkunux jistgħu johorġu.
- 25.13.20 Ċirkulari AKL 2021/016 – EUCF Webinar – Appoġġ finanzjarju biex isir studju u pjan finanzjarju ta’ kif Kunsill Lokali jista’ jinvesti f’enerġija effiċjenti u sostenibbli.
- 25.13.21 Imejl minħand residenta fiż-zona Ta’ Ġokk b’talba għal ‘patching’ u tindif tat-toroq tal-madwar.

AB  
MCA

- 25.13.22 Imejl minghand is-Sur Matthew Mifsud mill-Aġenzija Żgħażaġħ dwar opportunita ta' taħriġ 'Introducing the European Solidarity Corps'.
- 25.13.23 Imejl minghand is-Sa Chantelle Sciberras fejn talbet għal permiss biex isir camping fil-lokalita tax-Xewkija.
- 25.13.24 Ċirkulari AKL 2021/026 – Active Ageing and Community Care – Update of application.
- 25.13.25 Imejl minghand il-librara s-Sa Mercieca lis-Sa Doreen Borg Zammit mill-Malta Libraries fejn qalet li min-nhar it-Tnejn 29 ta' Marzu ser terġa tibda tagħti s-servizz tagħha fil-librerija.
- 25.13.26 Imejl minghand is-Segretarju Eżekuttiv tar-Regjun Għawdex dwar il-101 laqgħa tar-Regjun t'Għawdex li ser issir it-Tnejn 22 ta' Marzu 2021.
- 25.13.27 Diversi ilmenti minghand residenti mil-lokalita tax-Xewkija dwar hmieg tal-annimali fit-toroq u anke dwar hrug tal-boroż tal-iskart f'ħinijiet ħżiena li qed jikkawżaw aktar hmieg.
- 25.13.28 Talba għal-bankina fi Triq San Ġwann peress li fil-preżent mhemmx bankina u qed tinholoq problema kull meta tagħmel ix-xita.
- 25.13.29 Talba biex tisewwa l-parti tat-triq in-Naġġara quddiem dar numru 27 peress li qed iżomm hafna ilma quddiem din ir-residenza.

#### **25.14.1 Konsiderazzjoni u Approvazzjoni tal-Iskeda tal-Pagamenti**

- 25.14.1 Quddiem il-Kunsill tressqet l-iskeda ta' pagamenti biex ikunu approvati mill-Kunsill li kienet intbagħtet mal-Aġenda għall-attenzjoni tal-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

#### **25.15 Tmien tal-Laqgħa u Data tas-Seduta li jmiss**


- 25.15.1 Il-laqgħa ntemmet 7.37pm. Il-membri tal-Kunsillier unanimament qablu li s-seduta li jmiss għandha ssir nhar il-Ħamis 1 ta' Lulju 2021 fl-4.30pm.

Konfermati, illum 1 ta' Lulju 2021

104

A handwritten signature in black ink, consisting of several overlapping, slanted strokes, positioned above a horizontal line.

Hubert Saliba

A handwritten signature in black ink, featuring a large, stylized loop and a vertical stroke, positioned above a horizontal line.

Marion Attard